



Għajnsielem

MINUTI – LAQGHAT TAL-KUNSILL

IT-TMIEN KUNSILL

SEDUTA NRU. 17 – It-Tnejn 25 ta' Lulju 2016

Il-Kunsill iltaqa' fl-Uffiċċju Amministrattiv tiegħu fiċ-Ċentru Ċiviku fit-3:30pm.

Preżenti:	Franco Ciangura	Sindku
	Kevin Cauchi	Viċi Sindku
	Larry Buttigieg	Kunsillier
	Peter Caruana	Kunsillier
	Kareen Xuereb	Kunsilliera
	Lucienne Haber	Segretarju Eżekuttiv

Skuzat:	Giuseppi Attard	Ambaxxatur
---------	-----------------	------------

1.0 Il-laqgħa nbdiet b'talba u għet preseduta mis-Sindku Franco Ciangura.

2.0 Inqraw il-Minuti u gew ikkonfermati.

3.0 Korrispondenza u komunikazzjoni mis-Sindku

- 3.1 Is-Sindku rrefera għal fatt li għandna niċċekjaw il-kontenut tal-ittra li kienet ntbagħtet is-sena l-oħra mill-parroċċa fir-rigward ta' tindif tal-Pjazza fil-jiem tal-festa u wara niddiskutu dwarha.
- 3.2 Is-Sindku rrefera għall-pjanijiet li kienu qed isiru għan-Nutellafest u li l-Inspire donnha qed taqta qalbha mill-organizazzjoni ta' din l-attività' għal dan is-sajf.
- 3.3 Il-Kunsilliera Karen Xuereb irreferiet għal fatt li fid-9 ta' Settembru fiż-Żewwieqa hemm pjanata l-attività' mtellgħa mid-Dipartiment tal-Kultura Ghawdex, Stage and Proms on the Sea.
- 3.4 Is-Sindku rrefera wkoll għall-proposta sabiex isir Beer Festival fiż-Żewwieqa li ser jittellgħa mill-għaqdiet tal-lokal. Il-Farsons lesta li jtuhom il-birra bi prezz ridott kif ukoll fridges u tined. Il-pjan kien li din l-attività' tittellgħa għal

Settembru iżda jidher li ser tiġi wisq ġol-festa u mhux ser jilhq u jsiru l-preparamenti meħtieġa. Sar qbil li jekk din l-attività titellgħa l-Kunsill għandu jikkollabora fl-organizzazzjoni ta' din l-attività'.

- 3.5 Is-Sindku esprima d-diżappunt tiegħu għal fatt li ż-żewġ applikazzjonijiet li l-Kunsill issottometta, dik tan-Network of Towns kif ukoll dik tal-Youth Transnational, it-tnejn li huma ma gēwx aċċettati.
- 3.6 Is-Sindku rrefera għal fatt li l-ktejjeb ta' Hidmet il-Kunsill għadu ma tlestiex u li qabbad grupp ta' żgħażaġħ biex jaħdmu fuqu. Huwa semma' li qed jingabar il-materjal kollu meħtieġ u qed jintbġhat lil kumpanija Keen li qed taħdem fuq din il-biċċa xogħol. Is-Sindku semma' wkoll li wara l-festa dawn l-istess żgħażaġħ ser jibdw jaħdmu fuq fuljett informattiv.
- 3.7 Is-Sindku rrefera għall-korrispondenza minghand id-Dipartiment tas-Saħħa sabiex jitbattlu l-ponds u għadajjar kollha li għandu l-Kunsill fil-lokal minħabba l-virus Zika. Kaġun ta' dan il-papri li hemm f'Bethlehem ma għandhom ilma fejn jgħumu. Minn stħarriġ li għamel il-Kunsill, irriżulta li l-papri jgħixu mingħajr ilma biex jgħumu fih, l-importanti li jkollhom ilma biżżejjed biex jixorbu. Fil-fatt il-papri ta' Bethlehem f'Għajnsielem għandhom tank ilma.
- 3.8 Is-Sindku rrefera għal problema tal-funtana u għal fatt li hemm xi *leakage* li ma jafux eżatt minn fejn hu ġej. Xhin iċarċar l-ilma mhux qed imur kollu ġot-tank. Huwa semma' li l-perit issuġġerixxa li ssir xi tiswija fil-pump room. Sar qbil li għandhom isiru r-rimedji kollha neċessarji biex nirrangawha u tibda taħdem kif suppost.
- 3.9 Is-Sindku rrefera għal-Memo li harġet mid-Dipartiment tal-Kunsilli Lokali għal-fondi ta' restawr. Huwa semma' li ma jistax jifhem kif l-applikazzjoni harġet għall-Kunsilli ta' Malta biss. Il-Viċi Sindku ssuġġerixxa li jekk din l-applikazzjoni tiġi estiża għal Ghawdex, għandna napplikaw għar-restawr tal-faċċata tal-Knisja ta' Lourdes u l-Knisja l-Qadima.

4.0 Għajnsielemfest

- 4.1 Sar qbil li bhas-sena l-oħra, Għajnsielemfest jinqasam f'zewġ serati. Sar qbil li l-ewwel serata ssir nhar il-Hamis 18 t'Awwissu billi tingab il-Band D Capitals għall-prezz ta' €900 inkluż is-sound system. Sar qbil li l-attività' ssir fil-Pjazza tad-Dehra għax b'hekk niffrankaw il-kiri tal-palk kif ukoll backdrop għas-serata. Il-Kunsill qabel li jdawwal il-post għall-okkażżjoni. Sar qbil li għandu jkun hemm xi attivitajiet għat-tfal fil-playing field waqt l-istess attività'. Sar qbil ukoll li f'din is-serata ninkludu lill-Charles Buttigieg.
- 4.2 Sar qbil li t-tieni serata ta' Għajnsielemfest għandha ssir fl-istess post nhar il-Hadd 20 t'Awwissu li tkun tinkludi fis-serata ta' talent lokali. Sar qbil ukoll li ninkludu xi kumpaniji ta' żfin. Bħala mistiedna speċjali sar qbil li għandha tingab Destiny u bħala preżentaturi għandna nikkuntatjaw lil Renato u Mary Rose Mallia. Sar qbil ukoll li bhas-serata ta' qabel għandna ngibu xi entertainment

għat-tfal fil-playingfield. Sar qbil li l-attivitajiet għandha tibda kmieni biex ma ntawwlu xxi iżżejjed. L-għaqdiet għandhom jiġu kkuntattjati biex jifhem xi stands ta' ikel u xorb għal matul dawn iż-żewġ attivitajiet. Għal din is-serata jinhtieg li jinkera s-sound.

4.3 Sar qbil ukoll li għandu jsir poster ta' dawn iż-żewġ attivitajiet u jsir reklamar fuqhom.

4.4 Intlaħaq qbil li għandna ninformaw lil Transport Malta u lill-Pulizija bl-għeluq tat-toroq għal dawn l-attivitajiet u għall-attivitajiet l-oħra ta' matul il-festa.

5.0 Festa Kemuna

5.1 Il-festa ta' Kemuna din is-sena ser issir nhar il-Ġimgħa 19 t'Awwissu u s-Sibt 20 t'Awwissu. Il-Ġimgħa ser issir ikla tradizzjonali filwaqt li s-Sibt ser issir il-festa. L-istatwa tal-Madonna ser tittiehed mix-Xatt bid-dgħajsa u tintlaqa' b'purchasing. Bħala trasport ser isir bil-laneċ għal prezz ta' €7 kull persuna bir-return. Il-Kunsill ser jgħin f'dawk li huma xogħolijiet ta' preparazzjoni kif ukoll billi jipprovdil l-banda tal-lokal. Sar qbil li l-ikel tas-Sibt ser ikun fdat f'idejn l-għaqdiet tal-lokal.

5.2 Ser jinħareġ fuljett informattiv dwar il-festa u ser jitqassam madwar Għawdex kollu. Is-Sindku għe mistieden biex jagħmel diskors tal-okkazzjoni fuq dan l-istess fuljett.

6.0 EMW Week

6.1 Is-Sindku rrefera għall-fatt li l-applikazzjoni li ssottometta l-Kunsill għall-attivitajiet konnessi mal-Car Free Day u l-European Mobility Week għet aċċettat iżda bil-kundizzjoni li ċerti spejjes ma jikkwalifikawx. Il-Kunsill qabel li għandu jemenda l-programm u jinkludi aktar attivitajiet li l-hlasijiet tagħhom huma eligibbli.

6.2 Bħala applikazzjoni għall-Award konnessa mal-EMW li l-ewwel premju tagħha huwa dak ta' €50,000 u t-tieni huwa dak ta' €30,000, il-Kunsill qabel li għandna napplikaw għal electric minibuses on-demand għall-anzjani, dawk li jgħixu waħidhom u bħala trasport għall-iskola biex jonqos it-traffiku u t-tniġġis fl-arja fil-lokal.

7.0 Tender tal-knis

7.1 Is-Sindku semma' li fid-dawl tal-fatt li l-kuntratt tal-knis skada, kien ser jipproponi li jpoġġi tlett haddiema minn tal-Kunsill biex jikinsu huma, iżda qed jirrizulta li dan mhuwiex possibbli.

- 7.2 Sar qbil għalhekk li għandu jinħareġ kuntratt gdid wara l-festa li jkun jinkludi wkoll minbarra l-postijiet imniżżla fuq il-kuntratt ta' qabel, it-tindif tal-Pjazza tad-Dehra u Belveder. Sar qbil li l-kuntratt jinħareġ għal sena u jista' jiġġedded sa tlett snin.

8.0 Proġett Garden Street

- 8.1 Is-Sindku rrefera għall-proġett ta' Garden Street u għall-fatt li x-xogħol miexi u mistenni jintemm sal-festa. Huwa semma' li nġhatat sodda tal-konkos minhabba l-għeruw tas-sigra.
- 8.2 Il-Viċi Sindku ssuggerixxa li nixtru xi 3 jew 4 bankijiet u naghmluhom bħal dawki ta' Triq Mgarr biex ikunu kollha uniformi.
- 8.3 Sar qbil li jsiru low lights u jitqabdbu permezz ta' kaxxa mal-arblu tal-viċin.
- 8.4 Bħala hteġa ta' porfido ngabru żewġ stimi; mingħand Joe Grima għall-prezz ta' €35.40 il-metru nkluz il-VAT u oħxon żewġ pulzieri u mingħand Omar Fava għall-prezz ta' €33.04 il-metru nkluz il-VAT u oħxon pulzier. Il-Kunsill qabel li għandu jordna 25 metru mingħand Joe Grima peress li l-materjal huwa bil-wisq aktar f'saħħtu.
- 8.5 Sar qbil ukoll li għandha ssir dik il-feature tal-injam madwar is-sigra bil-materjal tal-iroko. Sar qbil li għandna niġbru stima tax-xogħol meħtieġ.

9.0 Stima tat-Tisqija

- 9.1 Wara li nharġet l-istima tat-tisqija tas-soft areas, dahlet waħda biss mingħand Sammy Attard għall-prezz ta' €40 kull bowser kbir. Bejn wiehied u iehor biex jissaqqa kullimkien fis-sajf, darba fil-ġimgħa, jkun jinhtieg kalkolu ta' tlett bowsers.
- 9.2 Il-Kunsill qabel li għandu jagħzel din l-istima.

10.0 Proġett tal-Frame

- 10.1 Is-Sindku rrefera għall-fatt li l-proġett jinhtieg li jitkompla u li l-passaġġ għandu jsir jew printed concrete jew pavimentar. Sar qbil li għandna nitolbu lil Perit jipprepara l-ispecifications u nohorgu stima; waħda għall-materjal biss u oħra għax-xogħol materjal u naraw minn hemm.

11.0 Tolfarte 2016

- 11.1 Saret referenza għall-grupp ta' zghazagh li ser jirrapprezenta lil Ghajnsielem f'Tolfarte 2016. Il-grupp ta' madwar 30 zghazugh/a ser ikun akkumpanjat mid-

delegazzjoni tal-Kunsill komposta mis-Sindku, mill-Viċi Sindku, mis-Segretarja tal-Kunsill u mill-kunsilliera Peter Caruana u Karen Xuereb.

- 11.2 Sar qbil li l-Viċi Sindku għandu jipprepara programm ta' attivitajiet u jitqassam lill-partecipanti kollha waqt laqgħa li ser issir apposta nhar l-Erbgha 3 t'Awwissu fis-6:00pm.
- 11.3 Is-Sindku propona li jiġu printjati t-shirts lill-partecipanti kollha għal din l-okkazzjoni.
- 11.4 Sar qbil li l-partecipanti kollha għandhom jikkontribwixxu billi jgħibu xi ikel tipiku biex jintrema fuq il-mejda ta' Malta waqt Tolfarte.

12.0 Festa 2016

- 12.1 Sar qbil li għandna nżidu xi bins ma' li għandna fosthom tar-recycling. Sar qbil li għandna niġbru stima għat-tbattil tagħhom fil-jiem tal-festa.
- 12.2 Sar qbil ukoll li għandha ssir searchlight wara l-każin għax ikun mudlam hafna.
- 12.3 Is-Sindku rrefera għal-laqqgħa li kellu mal-organizzaturi tat-tigrija taż-żwiemel u li bażikament jinhtiegu l-istess bżonnijiet tas-sena l-oħra, tinda, mobile toilets, ilma u servizz tal-ERRC.
- 12.4 Il-Viċi Sindku propona biex fil-ġimgħa tal-festa t-toroq ta' quddiem il-każini jingħalqu għat-traffiku u t-trasport pubbliku ma jibqax jgħaddi mill-5pm 'l quddiem.

13.0 Proġett Pjazza Tolfa

- 13.1 Is-Sindku propona sabiex isir upgrading lill-Pjazza Tolfa billi l-materjal intużat fl-upgrading jingħab minn Tolfa stess, jiġifieri jekk inhu pavimentar, ġebbla minn tagħhom. Sar qbil għandna nitkellmu mal-Comune ta' Tolfa fuq dan il-proġett kif jista' jsir bi shab, anke permezz ta' designer minn tagħhom. Sar qbil li għandna nitolbu sabiex huma joffru l-materjal u aħna niehdu hsieb it-trasportazzjoni tiegħu.
- 13.2 Il-Viċi Sindku propona li nistgħu wkoll inqabbdu lid-designer Paul Stellini peress li huwa midhla sew ta' Tolfa.

14.0 Risposta għall-Management Letter

- 14.1 Saret referenza għall-Management Letter provduta mill-Awdituri wara l-Awditjar tal-Kunsill. Il-Kunsill ra l-kontenut u qabel mat-twegiba proposta mill-Accountants tal-Kunsill.



15.0 Approvazzjoni tal-pagamenti

15.1 Giet preżentata l-iskeda tal-pagamenti u ġew approvati.

16.0 Materji oħra

16.1 Is-Sindku rrefera għall-inċident ieħor li kellu fl-uffiċju tal-Kunsill stess meta l-haddiem Pawlu Saliba daħal jheddu u jinsulentah quddiem l-impjegati kollha tal-Kunsill. Huwa semma' li s'issa ma kienx ħa passi kontra tiegħu iżda issa li dan baqa' sejjer biha, kellu jmessi l-proċess. Is-Sindku rrefera għall-fatt li l-kuntratt ta' Pawlu ser jiskadi fil-31 ta' Lulju u huwa propona li ma jiġgeddidx. Il-kunsilliera wrew is-simpatija tagħhom mas-Sindku u qablu li għandhom jinfurmaw lid-Dipartiment li mhumie x lesti li jgeddu l-kuntratt. Sar qbil li għandha ssir talba sabiex id-Dipartiment jipprovdi replacement tiegħu permezz tal-applikazzjoni ta' Josef Camilleri.

16.2 Is-Sindku rrefera għall-kopja tas-sentenza maqtugħa mill-qorti rigward l-Spring board tax-Xatt l-Aħmar. Il-Kunsill qabel li għandu jirrispondi li din kienet hemm qabel ma twaqqaf il-Kunsill Lokali u li mportanti li tkun mal-istandards. Is-Sindku semma' li huwa mhuwix ser jerfa' responsabilita' u jekk issir xi spezzjoni u l-Kunsill jintalab jirrangaha, dan għandu jsir skond l-ispecifications stabili i iżda jekk jiġu bil-proposta li din titneħħa għax mhix sigura, il-Kunsill ikollu jieħdu decizzjoni mod ieħor.

16.3 Is-Sindku rrefera wkoll għas-sellum tal-baħar li hemm fix-Xatt l-Aħmar u li l-aħħar skalluna tinsab imbegħda mill-blat. Huwa rrefera għall-inċident li ġara din il-ġimgħa stess u setgħa kien aktar gravi fejn tifla żelqet bejn it-taraġ u l-blat. Sar qbil li għandna naraw kif nagħmlu pjattaforma mal-ewwel skalluna.


16.4 Il-Kunsillier Larry Buttigieg rrefera għal qasma fil-blat fix-Xatt l-Aħmar li qed tirrestringi l-aċċess għan-naħa l-oħra tal-bajja. Huwa rrefera għall-parir li ħa li l-aħjar tinstadd bil-ġebel u nirrangawha ftit. Il-Kunsill qabel li għandu jsir dan ix-xogħol bl-għajnuna tan-nies li juzaw il-post.

16.5 Il-Kunsilliera Karen Xuereb semmiet li t-tabelli tal-MTA għax-Xatt l-Aħmar jinsabu lesti u naraw fejn ser inwagħluhom.

16.6 Sar qbil li għandna nordnaw żewġ tabelli għax-Xatt l-Aħmar li jindikaw li qed jaqa l-ġebel u biex ma joqgħodux jixxemxu hemmhekk minħabba l-periklu.

16.7 Il-Viċi Sindku Kevin Cauchi rrefera għall-ħajt fit-telgħa ta' Lourdes u li jinhtieg li jitranga billi possibilmment isirli railing pulit fuqu mhux inżiduh bil-ġebel. Huwa propona li għandna nibgħatu reminder lid-Direttur Mark Formosa dwar x'jista jsir fuqu.

- 16.8 Is-Sindku propona li għandna niċċekjaw dwar il-possibilita' ta' ħarġa fuq Cruise liner fil-Port il-Kbir għal-ġurnata.
- 16.9 Is-Segretarja rreferiet għat-talba li għamli l-organizzaturi ta' Skolasajf sabiex rappreżentant mill-Kunsill jissieheb f'mixja qasira lejn l-iskola bħala 'Walk to School Campaign'. Sar qbil li għandu jmur il-Viċi Sindku Kevin Cauchi.
- 16.10 Il-Viċi Sindku Kevin Cauchi semma' li s-sign tar-roadhump li hemm hdejn il-Pjazza tad-Dehra ma tidhirx ħafna u talab sabiex titħarrek jew issir oħra. Il-Kunsill qabel li għandu jżid tabella oħra.
- 16.11 Il-kunsillier Peter Caruana rrefera għall-periklu li hemm xhin minn Triq il-Mogħdija tiġi biex toħroġ għal Triq l-Imġarr minhabba trakkijiet li jkunu qegħdin iħottu hdejn ta' Dirjanu. Il-Kunsilliera Karen Xuereb irreferiet ukoll li anke xhin tkun ħiereġ minn Triq J F DeChambray għal quddiem tar-Rexy hemm periklu kbir għax ma tkunx tista tara sew minn ġej minn fuq. Sar qbil li għandna nressqu dawn it-talbiet quddiem Transport Malta u nitolbuhom management aħjar matul Triq l-Imġarr kollha.
- 16.12 Il-kunsillier Larry Buttigieg talab sabiex titranga mera f'Cordina Street biex tiġi ssettjata biex ikollha viżżjoni aktar ċara.
- 16.13 Sar qbil ukoll li għandu jsir Traffic management ukoll f'Benghazi Street u fi Triq Malta.
- 16.14 Il-Kunsilliera Karen Xuereb talbet sabiex isiru double yellow lines fit-tarf ta' Triq Firilla.
- 16.15 Sar qbil li nhar l-Erbgha 3 t'Awwissu 2016 fis-7:00pm issir laqgħa tal-Kumitat Bethlehem f'Għajnsielem.
- 16.16 Il-Viċi Sindku rrefera għall-ħarġa għall-Sqallija li ser issir nhar it-8 ta' Settembru organizzata mill-Football Club. Sar qbil li l-Kunsill għandu jikkollabora billi titħallsilhom l-coach miċ-Ċirkewwa lejn l-airport u lura.
- 16.17 Is-Sindku rrefera għall-fatt li ser jagħtuna żewġ bins għar-rimi ta' hwejjeg. Sar qbil li dawn għandhom jitpoġġew hdejn il-Kunsill.
- 16.18 Ġiet trattata t-talba li dahlet fil-Customer Care sabiex jinqata' l-ħaxix ta' Triq il-Briegħen.
- 16.19 Ġiet trattata t-talba mingħand Frankie Cutajar sabiex targa fi Triq l-Imġarr tinzebaħ bl-isfar biex tiġi tidher għax perikoluza. Sar qbil li għandna nibgħatu din it-talba lil Transport Malta.
- 16.20 Ġie approvat il-kont tal-extra works li għamel il-kuntratt X-Treme Technologies fil-pjazza tad-Dehra skond kif approvat mill-Inġinier Joseph Azzopardi. Sar qbil li



mill-kont għandu jitnaqqas l-ammont imħallas żejjed li rriżulta wara inspection li saret mill-Paying Agency.

- 16.21 Giet trattata t-talba sabiex jinbena ħajt fejn tar-Rexy u ieħor fi Triq ta' Bordin ta' għalqa li tinsab taħt ir-riħ.
- 16.22 Saret referenza għall-kampanja ta' qari "Aqra Miegħi" li qed issir għat-tfal żgħar u għal fatt li l-lokalita' t'Għajnsielem giet eskluża. Wara li għamilna l-indaġni tagħna rriżulta li ma saritx Għajnsielem għax ma kellhomx għalliema. Talbuna biex insibu għalliema aħna u huma jagħtuha t-taħriġ meħtieġ.

Il-laqgħa ntemmet fit-8:00 ta' filgħaxija u sar qbil li l-laqgħa li jmiss issir nhar l-Erbgħa 31 t'Awwissu fis-6:00 ta' filgħaxija.



Franco Ciangura
Sindku



Lucienne Haber
Segretarju Ezekuttiv